
Dakshakritam 1 Shiva Stotram

దక్షకృతం ౧ శివస్తోత్రమ్

Document Information



Text title : Dakshakritam 1 Shiva Stotram

File name : dakShakRRitaM1shivastotram.itx

Category : shiva, brahmapurANa, stotra

Location : doc_shiva

Proofread by : PSA Easwaran

Description/comments : brahmapurANa | adhyAya 40/2-100||

Latest update : September 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 29, 2024

sanskritdocuments.org

దక్షకృతం ౧ శివస్తోత్రమ్



దక్ష ఉవాచ ।

నమస్తే దేవదేవేశ నమస్తేఽన్ధకసూదన ।

దేవేన్ద్ర త్వం బలశ్రేష్ఠ దేవదానవపూజిత ॥ ౨॥

సహస్రాక్ష విరూపాక్ష త్స్యక్ష యక్షాధిపప్రియ ।

సర్వతఃపాణిపాదస్త్యం సర్వతోఽక్షిశిరోముఖః ॥ ౩॥

సర్దతఃశ్రుతిమాల్లోకే సర్వమావృత్య తిష్ఠసి ।

శక్కుకర్ణో మహాకర్ణః కుమ్భకర్ణోఽర్ణవాలయః ॥ ౪॥

గజేన్ద్రకర్ణో గోకర్ణః శతకర్ణో నమోఽస్తు తే ।

శతోదరః శతావర్తః శతజిహ్వః సనాతనః ॥ ౫॥

గాయన్తి త్వాం గాయత్రిణో అర్చయన్త్యర్కమర్కిణః ।

దేవదానవగోప్తా చ బ్రహ్మ చ త్వం శతక్రతుః ॥ ౬॥

ముర్తిమాంస్త్యం మహామూర్తిః సముద్రః సరసాం నిధిః ।

త్వయి సర్వా దేవతా హి గావో గోష్ఠ ఇవాసతే ॥ ౭॥

త్వత్తః శరీరే పశ్యామి సోమమగ్నిజలేశ్వరమ్ ।

ఆదిత్యమథ విష్ణుం చ బ్రహ్మణం సబృహస్పతిమ్ ॥ ౮॥

క్రియా కరణకార్యే చ కర్తా కారణమేవ చ ।

అసచ్ఛ సదసచ్ఛైవ తథైవ ప్రభవావ్యుప్సయౌ ॥ ౯॥

నమో భవాయ శర్వాయ రుద్రాయ వరదాయ చ ।

పశూనాం పతయే వైవ నమోఽస్త్యన్ధకఘాతినే ॥ ౧౦॥

త్రిజటాయ త్రిశీర్షాయ త్రిశూలవరధారిణే ।

త్ర్యమ్బకాయ త్రినేత్రాయ త్రిపురఘ్నాయ వై నమః ॥ ౧౧॥

నమశ్చణ్డాయ ముణ్డాయ విశ్వచణ్డధరాయ చ ।

దణ్డినే శక్కుకర్ణాయ దణ్డిదణ్డాయ వై నమః ॥ ౧౨॥

నమోఽర్థదణ్ణికేశాయ శుష్కాయ వికృతాయ చ ।
 విలోహితాయ ధూమ్రాయ నీలగ్రీవాయ వై నమః ॥ ౧౩॥
 నమోఽస్త్యప్రతిరూపాయ విరూపాయ శివాయ చ ।
 సూర్యాయ సూర్యపతయే సూర్యధ్వజపతాకినే ॥ ౧౪॥
 నమః ప్రమథనాశాయ వృషస్కన్ధాయ వై నమః ।
 నమో హిరణ్యగర్భాయ హిరణ్యకవచాయ చ ॥ ౧౫॥
 హిరణ్యకృతచూడాయ హిరణ్యపతయే నమః ।
 శత్రుఘాతాయ చణ్డాయ పర్ణసజ్జశయాయ చ ॥ ౧౬॥
 నమః స్తుతాయ స్తుతయే స్తుతాయమానాయ వై నమః ।
 సర్వాయ సర్వభక్షాయ సర్వభూతాంతరాత్మనే ॥ ౧౭॥
 నమో హోమాయ మన్త్రాయ శుక్లధ్వజపతాకినే ।
 నమోఽనమ్యాయ నమ్యాయ నమః కిలకిలాయ చ ॥ ౧౮॥
 నమస్త్యై శయమానాయ శయితాయోత్థితాయ చ ।
 స్థితాయ ధావమానాయ కుబ్జాయ కుటిలాయ చ ॥ ౧౯॥
 నమో నర్తనశీలాయ ముఖవాదిత్రకారిణే ।
 బాధాపహాయ లుబ్ధాయ గీతవాదిత్రకారిణే ॥ ౨౦॥
 నమో జ్యేష్ఠాయ శ్రేష్ఠాయ బలప్రమథనాయ చ ।
 ఉగ్రాయ చ నమో నిత్యం నమశ్చ దశబాహవే ॥ ౨౧॥
 నమః కపాలహస్తాయ సితభస్మప్రియాయ చ ।
 విభీషణాయ భీమాయ భీష్మవ్రతధరాయ చ ॥ ౨౨॥
 నానావికృతవక్త్రాయ ఖడ్గజహ్వోగ్రదంష్ట్రీణే ।
 పక్షమాసలవార్ధాయ తుష్పివీణాప్రియాయ చ ॥ ౨౩॥
 అఘోరఘోరరూపాయ ఘోరాఘోరతరాయ చ ।
 నమః శివాయ శాంతాయః నమః శాంతతమాయ చ ॥ ౨౪॥
 నమో బుద్ధాయ శుద్ధాయ సంవిభాగప్రియాయ చ ।
 పవనాయ పతజ్ఞాయ నమః సౌజ్ఞ్యపరాయ చ ॥ ౨౫॥
 నమశ్చక్రైకఘణ్టాయ ఘణ్టాజలాయ ఘణ్టినే ।
 సహస్రశతఘణ్టాయ ఘణ్టామాలాప్రియాయ చ ॥ ౨౬॥

ప్రాణదణ్డాయ నిత్యాయ నమస్తే లోహితాయ చ ।
 హూంహూఙ్కారాయ రుద్రాయ భగాకారప్రియాయ చ ॥ ౨౭॥
 నమోఽపారవతే నిత్యం గిరివృక్షప్రియాయ చ ।
 నమో యజ్ఞాధిపతయే భూతాయ ప్రస్తుతాయ చ ॥ ౨౮॥
 యజ్ఞవాహాయ దాంతాయ తప్యాయ చ భగాయ చ ।
 నమస్తటాయ తట్యాయ తటినిపతయే నమః ॥ ౨౯॥
 అన్నదాయాన్నపతయే నమస్తన్నభుజాయ చ ।
 నమః సహస్రశిర్షాయ సహస్రవరణాయ చ ॥ ౩౦॥
 సహస్రోద్ధతశూలాయ సహస్రనయనాయ చ ।
 నమో బాలార్కవర్ణాయ బాలరూపధరాయ చ ॥ ౩౧॥
 నమో బాలార్కరూపాయ కాలక్రీడనకాయ చ ।
 నమః శుద్ధాయ బుద్ధాయ క్షోభణాయ భయాయ చ ॥ ౩౨॥
 తరణ్గాఙ్గితకేశాయ ముక్తకేశాయ వై నమః ।
 నమః షట్కర్మనిష్ఠాయ త్రికర్మనియతాయ చ ॥ ౩౩॥
 వర్ణాశ్రమాణాం విధివత్పుథగ్ధర్మప్రవర్తినే ।
 నమః శ్రేష్ఠాయ జ్యేష్ఠాయ నమః కలకలాయ చ ॥ ౩౪॥
 శ్వేతపింగలనేత్రాయ కృష్ణరక్తేక్షణాయ చ ।
 ధర్మకామార్థమోక్షాయ క్రథాయ క్రథనాయ చ ॥ ౩౫॥
 సాఖ్యాయ సాఙ్ఖ్యముఖ్యాయ యోగాధిపతయే నమః ।
 నమో రథ్యాధిరథ్యాయ చతుష్పథపథాయ చ ॥ ౩౬॥
 కృష్ణాజినోత్తరీయాయ వ్యాలయజ్ఞోపవీతినే ।
 ఈశాన రుద్రసజ్జత హరికేశ నమోఽస్తు తే ॥ ౩౭॥
 త్ర్యంబకాయాంబికానాథ వ్యక్తావ్యక్త నమోఽస్తు తే ।
 కాలకామదకామఘ్న దుష్టోద్వృత్తనిఘాదన ॥ ౩౮॥
 సర్వగర్హిత సర్వఘ్న సద్యోజాత నమోఽస్తు తే ।
 ఉన్మాదనశతావర్త గజ్ఞాతోయార్ద్రమూర్ధజ ॥ ౩౯॥

చన్ద్రార్ధసంయుగావర్త మేఘావర్త నమోఽస్తు తే ।
 నమోఽన్నదానకర్త్రే చ అన్నదప్రభవే నమః ॥ ౪౦॥
 అన్నభోక్త్రే చ గోష్ఠే చ త్వమేవ ప్రలయానల ।
 జరాయుజాణ్ణజాత్వైవ స్వేదజోద్భిజ్ఞ ఏవ చ ॥ ౪౧॥
 త్వమేవ దేవదేవేశ భూతగ్రామశ్చతుర్విధః ।
 చరాచరస్య స్రష్టా త్వం ప్రతిహర్తా త్వమేవ చ ॥ ౪౨॥
 త్వమేవ బ్రహ్మ విశ్వేశ అపు బ్రహ్మ వదంతి తే ।
 సర్వస్య పరమా యోనిః సుధాంశో జ్యోతిషాం నిధిః ॥ ౪౩॥
 ఋక్సామాని తథోక్తార్మాహుస్తావాం బ్రహ్మవాదినః ।
 హాయి హాయి హరే హాయి హువాహవేతి వాఽసకృత్ ॥ ౪౪॥
 గాయన్తి త్వాం సురశ్రేష్ఠాః సామగా బ్రహ్మవాదినః ।
 యజుర్మయో ఋజ్మయశ్చ సామాథర్వయుతస్తథా ॥ ౪౫॥
 పత్యసే బ్రహ్మవిద్భిర్నైవ కల్పోపనిషదాం గణైః ।
 బ్రాహ్మణాః క్షత్రియా వైశ్యాః శూద్రా వర్ణశ్రమాశ్చ యే ॥ ౪౬॥
 త్వమేవాశ్రమసంజ్ఞాశ్చ విద్యుత్తననితమేవ చ ।
 సంవత్సరస్త్యమృతవో మాసా మార్గార్థమేవచ ॥ ౪౭॥
 కలా కాష్ఠా నినేషాశ్చ నక్షత్రాణి యుగాని చ ।
 వృషాణాం కకుదం త్వం హి గిరీణాం శిఖరాణి చ ॥ ౪౮॥
 సింహో మృగాణాం పతయస్తక్షకానస్తభోగినామ్ ।
 క్షీరోదో హ్యుదధీనాం చ మన్త్రాణాం ప్రణవస్తథా ॥ ౪౯॥
 వజ్రం ప్రహరణానాం చ వ్రతానాం సత్యమేవ చ ।
 త్వమేవేచ్ఛా చ ద్వేషశ్చ రాగో మోహః శమః క్షమా ॥ ౫౦॥
 వ్యవసాయో ధృతిర్లోభః కామక్రోధౌ జయాజయౌ ।
 త్వం గదీ త్వం శరీ చాపీ ఖటావజ్ఞీ ముద్గరీ తథా ॥ ౫౧॥
 ఛేత్తా భేత్తా ప్రహర్తా చ నేతా మంత్రాఽసి నో మతః ।
 దశలక్షణసంయుక్తో ధర్మోఽర్థః కామ ఏవ చ ॥ ౫౨॥
 ఇన్ద్రః సముద్రః సరితః పల్వలాని సరాంసి చ ।
 లతావల్గస్తృణౌషధ్యః పశవో మృగపక్షిణః ॥ ౫౩॥

ద్రవ్యకర్మగుణారమ్భః కాలపుష్పఫలప్రదః ।
 ఆదిశాస్త్రశ్చ మధ్యశ్చ గాయత్ర్యోజ్జ్వల ఏవ చ ॥ ౫౪॥
 హరితో లోహితః కృష్ణో నీలః పీతస్తథా క్షణః ।
 కర్తృశ్చ కపిలో బభ్రుః కపోతో మచ్ఛ(త్స్య)కస్తథా ॥ ౫౫॥
 సువర్ణరేతా విఖ్యాతః సువర్ణశ్చాప్యథో మతః ।
 సువర్ణనామా చ తథా సువర్ణప్రియ ఏవ చ ॥ ౫౬॥
 త్వమింద్రశ్చ యమత్వైవ వరుణో ధనదోఽనలః ।
 ఉత్పల్లశ్చిత్రభానుశ్చ స్వర్భానుర్భానురేవ చ ॥ ౫౭॥
 హోత్రం హోతా చ హోమ్యం చ హుతం వైవ తథా ప్రభుః ।
 త్రిసౌపర్ణస్తథా బ్రహ్మన్యజుషాం శతరుద్రీయమ్ ॥ ౫౮॥
 పవిత్రం చ పవిత్రాణాం మజ్జలానాం చ మజ్జలమ్ ।
 ప్రాణశ్చ త్వం రజశ్చ త్వం తమః సత్త్వయుతస్తథా ॥ ౫౯॥
 ప్రాణోఽపానః సమానశ్చ ఉదానో వ్యాన ఏవ చ ।
 ఉన్మేషశ్చ నిమేషశ్చ క్షత్తుడ్భృత్సూత తదైవ చ ॥ ౬౦॥
 లోహతాఙ్గశ్చ దంష్ట్రీ చ మహావక్త్రో మహోదరః ।
 శుచిరోమా హరిచ్ఛ్రురూర్ధ్వకేశశ్చలాచలః ॥ ౬౧॥
 గీతవాదిత్రనృత్యాఙ్గో గీతవాదనకప్రియః ।
 మతోన్యో జాలో జలీఽజయ్యో జలవ్యాళః కుటీచరః ॥ ౬౨॥
 వికాలశ్చ సుకాలశ్చ దుష్కాలః కాలనాశనః ।
 మృత్యుత్వైవాక్షయోఽస్తశ్చ క్షమామాయాకరోత్కరః ॥ ౬౩॥
 సంవర్తో వర్తకత్వైవ సంవర్తకబలాహకౌ ।
 ఘణ్ణాకీ ఘణ్ణకీ ఘణ్ణీ చూడాలో లవణోదధిః ॥ ౬౪॥
 బ్రహ్మ కాలాగ్నివక్త్రశ్చ దణ్డీ ముణ్డస్త్రిదణ్డధృక్ ।
 చతుర్యుగశ్చతుర్వేదశ్చతుర్హోత్రశ్చతుష్పదః ॥ ౬౫॥
 చాతురాశ్రమ్యనేతా చ చాతువర్ణ్యకరశ్చ హ ।
 క్షరాక్షరః ప్రియో ధూర్తో గజైర్గణ్యో గణాధిపః ॥ ౬౬॥
 రక్తమాల్యామృరాధరో గిరీశో గిరిజాప్రియః ।

శిల్పిశః శిల్పినాం శ్రేష్ఠః సర్వశిల్పిప్రవర్తకః ॥ ౬౭ ॥
 భగనేత్రాన్తకశ్చణ్డః పూష్ణో దన్తవినాశనః ।
 స్వాహా స్వధా వషట్కారో నమస్కార నమోఽస్తు తే ॥ ౬౮ ॥
 గూఢవ్రతశ్చ గూఢశ్చ గూఢవ్రతనిషేధితః ।
 తరణస్తారణశ్చైవ సర్వభూతేషు తారణః ॥ ౬౯ ॥
 ధాతా విధాతా సన్ధాతా నిధాతా ధారణో ధరః ।
 తపో బ్రహ్మ చ సత్యం చ బ్రహ్మచర్యం తథాఽర్జవమ్ ॥ ౭౦ ॥
 భూతాత్మా భూతకృద్భూతో భూతభవ్యభవోద్భవః ।
 భూర్భూవః స్వరితశ్చైవ భూతో హ్యగ్నిర్మహేశ్వరః ॥ ౭౧ ॥
 బ్రహ్మవర్తః సురావర్తః కామావర్త నమోఽస్తు తే ।
 కామబిమ్బవినిర్హన్తా కర్ణికారప్రజప్రియః ॥ ౭౨ ॥
 గోనేతా గోప్రచారశ్చ గోవృషేశ్వరవాహనః ।
 త్రైలోక్యగోప్తా గోవిన్దో గోప్తా గోగర్భ ఏవ చ ॥ ౭౩ ॥
 అఖణ్డచన్ద్రాభిముఖః సుముఖో దుర్ముఖోఽముఖః ।
 చతుర్ముఖో బహుముఖో రణేష్వభిముఖః సదా ॥ ౭౪ ॥
 హిరణ్యగర్భః శకునిర్ధనదోఽర్థపతిర్విరాట్ ।
 అధర్మహా మహాదక్షో దణ్డధారో రణప్రియః ॥ ౭౫ ॥
 తిష్ఠన్ధిరశ్చ స్థాణుశ్చ నిష్కమ్పశ్చ సునిశ్చలః ।
 దుర్వారణో దుర్విషహో దుఃసహో దురతిక్రమః ॥ ౭౬ ॥
 దుర్ధరో దుర్వశో నిత్యో దుర్ధర్వో విజయో జయః ।
 శశః శశాఙ్కనయనశీతోష్ఠః శ్రుత్రుషా జరా ॥ ౭౭ ॥
 ఆధయో వ్యాధయశ్చైవ వ్యాధిహా వ్యాధిపశ్చ యః ।
 సహ్యో యజ్ఞమృగవ్యాధో వ్యాధినామాకరోఽకరః ॥ ౭౮ ॥
 శిఖణ్డీ పుణ్డరీకశ్చ పుణ్డరీకావలోకనః ।
 దణ్డధృక్పక్రదణ్డశ్చ రౌద్రభాగవినాశనః ॥ ౭౯ ॥
 విషపోఽమృతపశ్చైవ సురాపః క్షీరసోమపః ।
 మధుపశ్చాపపశ్చైవ సర్వపశ్చ బలాబలః ॥ ౮౦ ॥

వృషాఙ్గరామ్భో వృషభస్తథా వృషభలోచనః ।
 వృషభశ్చైవ విఖ్యాతో లోకానాం లోకసంస్కృతః ॥ ౮౧ ॥
 చంద్రాదిత్యౌ చక్షుషీ తే హృదయం చ పితామహాః ।
 అగ్నిష్టోమస్తథా దేహో ధర్మకర్మప్రసాధితః ॥ ౮౨ ॥
 న బ్రహ్మ న చ గోవిందః పురాణఋషయో న చ ।
 మాహాత్మ్యం వేదితుం శక్తా యాథాతథ్యేన తే శివ ॥ ౮౩ ॥
 శివా యా మూర్తయః సూక్ష్మాస్తే మహ్యం యాస్తు దర్శనమ్ ।
 తాభిర్మాం సర్వతో రక్ష పితా పుత్రమివౌరసమ్ ॥ ౮౪ ॥
 రక్ష మాం రక్షణీయోఽహం తవానఘ నమోఽస్తు తే ।
 భక్తానుకమ్పి భగవాన్భక్తశ్చాహం సదా త్వయి ॥ ౮౫ ॥
 యః సహస్రాణ్యనేకాని పుంసామావృత్య దుర్బుశామ్ ।
 తిష్ఠత్యేకః సముద్రాస్తే స మే గోప్తాఽస్తు నిత్యశః ॥ ౮౬ ॥
 యం వినిద్రా జితశ్వాసాః సత్త్వస్థాః సమాదర్శినః ।
 జ్యోతిః పశ్యన్తి యుజ్ఞానాస్తస్మై యోగాత్మానే నమః ॥ ౮౭ ॥
 సమృక్ష్య సర్వభూతాని యుగాస్తే సముపస్థితే ।
 యః శేతే జలమధ్యస్థంతం ప్రపద్యేఽమ్బుశాయినమ్ ॥ ౮౮ ॥
 ప్రవిశ్య వదనం రాహోర్యః సోమం పిబతే నిశి ।
 గ్రసత్యర్కం చ స్వర్భానుర్భూత్వా సోమగ్నిరే చ ॥ ౮౯ ॥
 అఙ్గుష్ఠమాత్రాః పురుషా దేహస్థాః సర్వదేహినామ్ ।
 రక్షన్తు తే చ మాం నిత్యం నిత్యం చాప్యాయయన్తు మామ్ ॥ ౯౦ ॥
 యేనాప్యృత్వాదితా గర్భా అపో భాగగతాశ్చ యే ।
 తేషాం స్వాహా స్వధా వైవ ఆపువన్తి స్వదన్తి చ ॥ ౯౧ ॥
 యేన రోహన్తి దేహస్థాః ప్రాణినో రోదయన్తి చ ।
 హర్షయన్తి న కృష్యన్తి నమస్తేభ్యస్తు నిత్యశః ॥ ౯౨ ॥
 యే సముద్రే నదీదుర్గే పర్వతేషు గుహాసు చ ।
 వృక్షమూలేషు గోష్ఠేషు కాంతారగహనేషు చ ॥ ౯౩ ॥
 చతుష్పథేషు రథ్యాసు చత్వరేషు సభాసు చ ।

హస్త్యశ్వరథశాలాసు జీర్ణోద్యానాలయేషు చ ॥ ౯౪॥
యేషు పఞ్చసు భూతేషు దిశాసు విదిశాసు చ ।
ఇన్ధ్రార్కయోర్మధ్యగతా యే చ చన్ద్రార్కరశ్మిషు ॥ ౯౫॥
రసాతలగతా యే చ యే చ తస్మాత్పరం గతాః ।
నమస్తేభ్యో నమస్తేభ్యో నమస్తేభ్యస్తు సర్వశః ॥ ౯౬॥
సర్వస్త్యం సర్వగో దేవః సర్వభూతపతిర్భవః ।
సర్వభూతాన్తరాత్మా చ తేన త్వం న నిమన్త్రితః ॥ ౯౭॥
త్వమేవ చేజ్యసే దేవ యజ్ఞైర్వివిధదక్షిణైః ।
త్వమేవ కర్తా సర్వస్య తేన త్వం న నిమన్త్రితః ॥ ౯౮॥
అథవా మాయయా దేవ మోహితః సూక్ష్మయా తవ ।
తస్మాత్తు కారణాద్వాఽపి త్వం మయా న నిమన్త్రితః ॥ ౯౯॥
ప్రసీద మమ దేవేశ త్వమేవ శరణం మమ ।
త్వం గతిస్త్యం ప్రతిష్ఠా చ న చాన్యోఽస్తీతి నే మతిః ॥ ౧౦౦॥
ఇతి బ్రహ్మపురాణే చత్వారింశాధ్యాయాన్తర్గతం
దక్షకృతం శివస్తోత్రం సమాప్తమ్ ।
బ్రహ్మపురాణ । అధ్యాయ ౪౦/౨-౧౦౦॥

brahmapurANa . adhyAya 40/2-100..

Proofread by PSA Easwaran

Dakshakritam 1 Shiva Stotram

pdf was typeset on September 29, 2024

Please send corrections to sanskrit@cheerful.com

